

October 1st, 2024

Tuesday

National News

प्रमुख समाचार:

1. भारत र जमैकाबीच विभिन्न सम्झौतापत्रहरू आदानप्रदान
2. जम्मू कश्मीरमा विधानसभा चुनावको तेस्रो र अन्तिम चरणको मतदान सम्पन्न
3. हरियाणामा विधानसभा चुनावका लागि प्रचारप्रसार तीव्र गतिमा
4. कानपुर क्रिकेट टेस्टमा भारतद्वारा बंगलादेश सात विकेटले पराजित
5. भारतीय शूटर पार्थ राकेश माने पेरुमा भएको विश्व जुनियर च्याम्पियनसिपमा दोस्रो स्वर्ण पदक जित्न सफल

1. Jamaica PM Talks

भारत र जमैकाले आज डिजिटल पूर्वाधार, सांस्कृतिक आदानप्रदान र खेलकुदको क्षेत्रमा सहयोगसँग सम्बन्धित सम्झौतापत्रहरू आदानप्रदान गरेका छन्। प्रधानमन्त्री श्री नरेन्द्र मोदी र जमैकाका प्रधानमन्त्री डा एन्ड्रयु होलनेसबीच नयाँ दिल्लीमा प्रतिनिधिमण्डलस्तरीय वार्तापछि यी समझदारीपत्रहरू आदानप्रदान भएका हुन्। प्रधानमन्त्री श्री मोदीले आफ्नो संयुक्त पत्रकार सम्बोधनमा डा होलनेस आफ्नो पहिलो द्विपक्षीय भ्रमणमा भारत आएकाले उहाँको भ्रमणलाई भारतले विशेष महत्व दिएको बताउनुभयो। उहाँले भारत र जमैकाबीचको सम्बन्ध साझा इतिहास, लोकतान्त्रिक मूल्य र दुवै देशका जनताबीचको बलियो सम्बन्धमा आधारित रहेको बताउनुभयो। भारतले नयाँ दिल्लीस्थित जमैका उच्चायोग अगाडिको सडकको नाम जमैका मार्ग राख्ने निर्णय गरेको प्रधानमन्त्रीले बताउनुभयो।

2. J & K Voter Turnout

जम्मू कश्मीरमा विधानसभा चुनावको तेस्रो र अन्तिम चरणको मतदान सम्पन्न भयो । साँझ 5 बजेसम्म 65 प्रतिशतभन्दा बढी मतदान भएको थियो । सात जिल्लाका ४० वटै निर्वाचन क्षेत्रका ५ हजार ६ सय मतदान केन्द्रमा कडा सुरक्षाबीच बिहान ७ बजेदेखि मतदान सुरु भएको थियो।

### 3. Haryana Election

हरियाणाको ९० विधानसभा सिटका लागि चुनावी अभियान चरम सीमामा छ । प्रमुख राजनीतिक दलका नेताहरु सार्वजनिक सभा गरिरहेका छन् । कांग्रेसका वरिष्ठ नेता श्री राहुल गान्धीले 'हरियाणा विजय संकल्प यात्रा' सुरु गर्नुभएको छ। अक्टोबर ५ मा राज्यमा एकै चरणमा मतदान हुनेछ। हरियाणा र जम्मू कश्मीरको मतगणना अक्टोबर 8 मा हुनेछ।

### 4. Rajnath Singh – Vayu Veer Bijeta Rally

रक्षामन्त्री श्री राजनाथ सिंहले आज नयाँ दिल्लीको राष्ट्रिय युद्ध स्मारकबाट वायु वीर विजय कार रैलीलाई प्रस्थान गराउनुभयो। यो न्यालीले नौ राज्य र केन्द्र शासित प्रदेश हुँदै कुल सात हजार किलोमिटरको दुरी तय गर्नेछ। कार्यक्रमलाई सम्बोधन गर्दै रक्षामन्त्री श्री राजनाथ सिंहले वायु वीर विजय कार न्यालीले युवाहरूलाई पनि प्रेरणा दिने बताउनुभयो। उहाँले वायुसेनाका अधिकारीहरूले बाटोमा विद्यार्थीहरूसँग अन्तरक्रिया गर्ने र यसले सशस्त्र बलप्रति विद्यार्थीको आकर्षण बढाउने बताउनुभयो । श्री सिंहले युवाहरूलाई सशस्त्र बलको हिस्सा बनेर सम्मान, गर्व र देशभक्तिको जीवन बिताउन आग्रह गर्नुभयो। यो न्यालीले भारतीय वायुसेना र भारतीय सशस्त्र बल दुवैका लागि विशेष महत्त्व राख्दछ।

### 5. Itanagar - Nirmala Sitaraman

वित्तमन्त्री श्रीमती निर्मला सीतारमणले अब गरिब तथा साना व्यवसायीलाई बैंकबाट ऋण लिन सहज भएको बताउनुभएको छ । उहाँले जनधन योजनाका कारण यो सम्भव भएको बताउनुभयो। आज इटानगरमा कर्जा प्रवाह कार्यक्रममा विभिन्न सरकारी योजनाका लाभार्थीहरूलाई सम्बोधन गर्दै उहाँले यस्तो बताउनुभएको हो।

### 6. SWACH BHARAT DIWAS CONFERENCE

केन्द्रीय जल शक्ति मन्त्री श्री सीआर पाटिलले आज नयाँ दिल्लीमा स्वच्छ भारत दिवस 2024 को अवसरमा पत्रकार सम्मेलनलाई सम्बोधन गर्नुभयो। श्री पाटिलले विगत १० वर्षमा स्वच्छ भारत मिशनका उपलब्धिहरू उल्लेख गर्नुभयो। उहाँले देशभर २४ लाखभन्दा बढी कार्यक्रम आयोजना गरिएको बताउनुभयो । श्री पाटिलले अहिले सम्म बीस करोड भन्दा बढी मानिसहरूले स्वच्छता ही सेवा अभियान 2024 मा सहभागी भइसकेको बताउनुभयो। श्री

पाटिलले राज्य सरकार, स्थानीय अधिकारी र सामुदायिक समूहहरूले यस अभियानमा सक्रिय रूपमा भाग लिएको पनि जानकारी दिनुभयो।

## 7. Birendra – Int'l Day of Older Persons

सामाजिक न्याय तथा अधिकारिता मन्त्री डा वीरेन्द्र कुमारले आज पुराना पुस्ताको बुद्धि, धैर्य र योगदानलाई सम्मान गर्ने र उनीहरूसँग बिताएका समयलाई सम्झने दिन भएको बताउनुभएको छ । नयाँ दिल्लीमा अन्तर्राष्ट्रिय ज्येष्ठ नागरिक दिवस २०२४ को अवसरमा आयोजित कार्यक्रममा डा कुमारले वर्तमान पुस्तालाई मार्गदर्शन गर्न ज्येष्ठ नागरिकको महत्वपूर्ण भूमिका रहेको बताउनुभयो। उहाँले ज्येष्ठ नागरिकको मर्यादा, सम्मान र स्वास्थ्यलाई प्राथमिकता दिनुपर्ने बताउनुभयो। श्री कुमारले भावी पुस्ताका लागि बलियो सांस्कृतिक जग बसाल्न पुरानो पुस्ताको योगदानलाई स्वीकार गर्नु आवश्यक रहेको बताउनुभयो । जेष्ठ नागरिकको हितमा सरकार प्रतिबद्ध रहेको चर्चा गर्दै आगामी वर्ष अन्तर्राष्ट्रिय ज्येष्ठ नागरिक दिवसको अवसरमा विद्यालयमा बृहत् कार्यक्रम गर्ने योजना रहेको उहाँले बताउनुभयो।

## 8. NIA - West Bengal - Raids

राष्ट्रिय अनुसन्धान एजेन्सी-एनआईएले आज पश्चिम बंगालका १२ स्थानमा खोजी र सोधपुछ गरिरहेको छ। एजेन्सीले नादिया, पश्चिम बर्धमान, उत्तर र दक्षिण 24 परगना जिल्लाहरू र कोलकातामा राज्यका केही व्यक्तिहरूसँग माओवादी सम्बन्ध रहेको शंकास्पद मुद्दामा छापा मारिरहेको छ।

## 9. NATO Chief

नेदरल्याण्ड्सका पूर्वप्रधानमन्त्री श्री मार्क रुटेले आज ब्रसेल्समा उत्तरी एट्लान्टिक सन्धि संगठन (नेटो) को महासचिवको पदभार ग्रहण गर्नुभएको छ। नेटो महासचिवको रूपमा पदभार ग्रहण गरेपछि आफ्नो पहिलो पत्रकार सम्मेलनमा श्री मार्क रुटेले नयाँ चुनौतीहरूको सामना गर्न सहयोगीहरूलाई रक्षा बजेट बढाउन आह्वान गर्नुभयो। उहाँले नेटो देशहरूलाई हिन्द-प्रशान्त क्षेत्रका साझेदारहरूसँग सहकार्य बढाउन पनि आग्रह गर्नुभयो।

## 10. Army Chief

सेना प्रमुख श्री उपेन्द्र द्विवेदीले चीनसँगको वास्तविक नियन्त्रण रेखामा स्थिति स्थिर रहेको तर सामान्य नभएको बताउनुभएको छ। आज नयाँ दिल्लीमा चाणक्य रक्षा संवादमा, सेना प्रमुखले भारत सैन्य गतिरोध सुरु हुनु अघिको स्थिति पुनर्स्थापित गर्न चाहन्छन् भन्नुभयो। सेना प्रमुख श्री द्विवेदीले विगतको अवस्था नआएसम्म वास्तविक नियन्त्रण रेखाको अवस्था संवेदनशील रहने र भारत कुनै पनि परिस्थितिसँग जुध्न तयार छ भन्नुभयो।

## 11. Bihar Flood Survery

बिहारमा बाढीबाढ राज्यका १६ जिल्लामा करिब १० लाख मानिस प्रभावित भएका छन्। एक्कासि बाँध भत्किएपछि चार जिल्लाहरू, पश्चिम चम्पारण, सीतामढी, दरभंगा र पूर्वी चम्पारण सबैभन्दा बढी प्रभावित भएका छन्।

## 12. Nepal Flood

नेपालमा तीन दिनको अविरल वर्षापछि आएको बाढीमा मृत्यु हुनेको संख्या २२३ पुगेको छ। नेपालका विभिन्न स्थानमा उद्धार तथा राहत कार्य जारी छ।

## 13. Cricket

क्रिकेटमा भारतले कानपुरमा भएको दोस्रो टेस्ट खेलमा बंगलादेशलाई ७ विकेटले पराजित गर्दै दुई टेस्टको शृङ्खला २-० ले जितेको छ। खेलको पाँचौँ दिनमा भारतले बंगलादेशलाई दोस्रो इनिङ्समा १४६ रनमा अलआउट गरेको थियो। यसपछि तीन विकेट गुमाएर ९५ रनको लक्ष्य प्राप्त भयो।

#### 14. Junior Championship

पेरुको लिमामा जारी तीन दिने जुनियर विश्व शूटिङ च्याम्पियनसिपमा भारतले पुरुष टिम इभेन्टमा स्वर्ण पदक जितेको छ । १० मिटर एयर राइफल प्रतियोगितामा भारतीय शूटर पार्थ राकेश मानेको यो दोस्रो स्वर्ण पदक हो ।